



---

*Kumitat għall-Kultura u l-Edukazzjoni*

---

**2023/2054(INI)**

28.6.2023

# **ABBOZZ TA' RAPPORT**

dwar id-diversità kulturali u l-kundizzjonijiet għall-awturi fis-suq Ewropew tal-istreaming tal-mużika  
(2023/2054(INI))

Kumitat għall-Kultura u l-Edukazzjoni

Rapporteur: Ibán García Del Blanco

PR\_INI

**WERREJ**

**Paġna**

MOZZJONI GHAL RIŽOLUZZJONI TAL-PARLAMENT EWROPEW .....	3
NOTA SPJEGATTIVA .....	8

## **MOZZJONI GħAL RIŻOLUZZJONI TAL-PARLAMENT EWROPEW**

**dwar id-diversità kulturali u l-kundizzjonijiet ghall-awturi fis-suq Ewropew tal-istreaming tal-mužika  
(2023/2054(INI))**

*Il-Parlament Ewropew,*

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
  - wara li kkunsidra l-Konvenzioni tal-UNESCO dwar il-Protezzjoni u l-Promozzjoni tad-Diversità tal-Espressjonijiet Kulturali,
  - wara li kkunsidra r-Regolament (UE) 2021/818 tal-Parlament Ewropew u tal-Kunsill tal-20 ta' Mejju 2021 li jistabbilixxi l-Programm Ewropa Kreattiva (2021-2027) u li jhassar ir-Regolament (UE) Nru 1295/2013<sup>1</sup>,
  - wara li kkunsidra r-Regolament (UE) 2022/1925 tal-Parlament Ewropew u tal-Kunsill tal-14 ta' Settembru 2022 dwar swieq kontestabbi u ġusti fis-settur digitali u li jemenda d-Direttivi (UE) 2019/1937 u (UE) 2020/1828 (l-Att dwar is-Swieq Digitali)<sup>2</sup>,
  - wara li kkunsidra r-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (l-Att dwar is-Servizzi Digitali)<sup>3</sup>,
  - wara li kkunsidra r-riżoluzzjoni tiegħu tal-20 ta' Ottubru 2021 dwar is-sitwazzjoni tal-artisti u l-irkupru kulturali fl-UE<sup>4</sup>,
  - wara li kkunsidra r-riżoluzzjoni tiegħu tad-19 ta' Mejju 2021 dwar l-intelligenza artifiċjali fl-edukazzjoni, fil-kultura u fis-settur awdjobiżiv<sup>5</sup>,
  - wara li kkunsidra l-Artikolu 54 tar-Regoli ta' Proċedura tiegħu,
  - wara li kkunsidra r-rapport tal-Kumitat ghall-Kultura u l-Edukazzjoni (A9-0000/2023),
- A. billi s-settur tal-mužika huwa pilastru ewljeni tal-kultura, bħala komponent vitali tad-diversità kulturali u lingwistika fl-UE, bl-akbar firxa pubblika ta' kwalunkwe settur kulturali u kreattiv;
- B. billi l-kompożituri, l-awturi tal-kanzunetti u l-artisti huma l-ewwel u qabel kollox il-forzi kreattivi li jmexxu s-settur tal-mužika;

---

<sup>1</sup> GU L 189, 28.5.2021, p. 34.

<sup>2</sup> GU L 265, 12.10.2022, p. 1.

<sup>3</sup> GU L 277, 27.10.2022, p. 1.

<sup>4</sup> GU C 184, 5.5.2022, p. 88.

<sup>5</sup> GU C 15, 12.1.2022, p. 28.

- C. billi l-innovazzjonijiet rapidi fit-teknologiji digitali matul dawn l-aħħar żewġ deċennji ttrasformaw b'mod profond is-settur tal-mužika, b'mod partikolari l-mod kif il-mužika tinholoq, tīgi prodotta u distribwita u l-mod kif in-nies ikollhom aċċess għaliha u jikkunsmawha;
- D. billi s-settur tal-mužika qed jadatta ruhu b'mod kostanti, b'mudelli ta' negozju ġodda u modi ġodda ta' interazzjoni mal-udjenzi; billi, f'dan il-kuntest, jeħtieg li jiġu indirizzati sfidi importanti, bħall-promozzjoni tad-diversità kulturali u r-remunerazzjoni ġusta għall-awturi;
- E. billi l-istreaming tal-mužika issa huwa l-mod ewlieni li bih in-nies madwar id-dinja jgawdu l-mužika, u dan jipprovi aċċess għal sa 300 miljun track, disponibbli kullimkien, fi kwalunkwe ħin u fuq kull tip ta' apparat, għal abbonament ta' kull xahar komparattivament baxx;
- F. billi, għalkemm l-awturi u l-artisti huma fil-qalba tal-ħolqien tal-mužika, la huma rikonoxxuti u lanqas remunerati b'mod li jirrifletti l-firxa vera tal-kontribut tagħhom, u jircievu dħul baxx ħafna ġġenerat mis-suq tal-istreaming tal-mužika, ħaża li toħloq żbilanc sinifikanti maż-żmien, li jeħtieg li tīgi indirizzata;
- G. billi l-pjattaformi tal-istreaming tal-mužika, permezz tal-użu tagħhom ta' algoritmi u sistemi ta' rakkomandazzjoni, għandhom rwol deċiżiv fid-determinazzjoni ta' dak li l-abbonati jisimghu u għalhekk għandhom impatt sinifikanti fuq id-diversità kulturali;
- H. billi dawn il-pjattaformi joperaw f'vojt ġuridiku fir-rigward tat-trasparenza u l-promozzjoni ta' xogħlijiet Ewropej, peress li ma għandhom l-ebda obbligu fil-livell tal-UE li jiżguraw kwalunkwe trasparenza dwar il-funzjonament tal-operazzjonijiet tagħhom;
- I. billi l-promozzjoni tad-diversità kulturali fis-suq Ewropew tal-istreaming tal-mužika ma tistax tiddependi biss fuq id-deċiżjonijiet kummerċjali ta' ffit operaturi globali privati dominanti;
- J. billi s-settur tal-mužika qed iħabbat wiċċu dejjem aktar maż-żieda tal-kontenut iġġenerat mill-IA b'ghadd dejjem jikber ta' tracks li jinvadu l-pjattaformi tal-istreaming fuq bażi ta' kuljum; billi l-iżvilupp tat-teknologiji tal-IA għandu minflok iservi u jsaħħa il-kreattività tal-bniedem;
- K. billi ġew identifikati diversi każijiet ta' frodi u manipulazzjoni tal-istreaming jew streams minn artisti foloz, peress li certi atturi jimmanipulaw is-sistema biex inaqqsu d-dħul li għandu jmur għall-awturi, pereżempju, billi jużaw bots biex iżidu artifiċjalment in-numru ta' semmieghha għal certi kanzunetti;
- L. billi għandhom isiru aktar sforzi kongunti biex dawn il-kwistjonijiet jiġu indirizzati, minħabba l-impatt tagħhom fuq is-suq, b'mod partikolari fuq is-sehem tad-dħul;
- M. billi l-identifikazzjoni xierqa tal-awturi hija kruċjali mhux biss għar-rikonoxximent u r-remunerazzjoni aħjar tagħhom, iżda wkoll biex jiġu żgurati d-diversità u t-trasparenza fuq il-pjattaformi;

1. Jisħaq fuq il-htieġa li tinħoloq ekosistema ġusta u sostenibbli għall-istreaming tal-mużika fl-UE li tippromwovi d-diversità kulturali u tikkoreġi l-iżbilanci li jheddu fis-settur;
2. Jenfasizza l-fatt li l-atturi kollha fil-katina tal-valur tal-istreaming tal-mużika jeħtieġ li jinvolvu ruħhom u jagħmlu l-bidliet meħtieġa biex jiżguraw ekosistema ġusta u sostenibbli fis-settur;
3. Jinnota bi tkassib li l-iżbilanci attwali fl-allokazzjoni tad-dħul fis-suq tal-istreaming tal-mużika jisfavorixxi kemm lill-awturi kif ukoll lill-artisti u jqiegħed is-sostenibbiltà tal-karriera professjonal tagħhom fis-suq digitali fir-riskju;

### **Lejn ekosistema sostenibbli għall-awturi**

4. Jenfasizza li r-rwol ewljeni tal-awturi għandu jiġi rifless permezz ta' vižibbiltà akbar fuq is-servizzi tal-istreaming tal-mużika u distribuzzjoni aktar ibbilanċjata tad-dħul mill-istreaming;
5. Jenfasizza li huwa essenzjali li tittejjeb l-identifikazzjoni tal-awturi fuq is-servizzi tal-istreaming tal-mużika, b'mod partikolari billi tīgħi żgurata allokazzjoni kompreksiva u preċiża tal-metadata mill-mument tal-ħolqien;
6. Jistieden lill-atturi kollha tal-industrija tal-mużika jintensifikaw l-isforzi tagħhom biex jiżguraw l-allokazzjoni kompreksiva u korretta tal-metadata tal-kanzunetti billi jidentifikaw u jirrappurtaw b'mod preċiż id-data tal-awturi għax-xogħlijiet mużikali tagħhom;
7. Jisħaq fuq il-htieġa li titqajjem kuxjenza, b'mod partikolari fost l-awturi żgħażagh, dwar l-importanza li l-kanzunetti jiġu identifikati b'mod preċiż bil-metadata xierqa;
8. Jikkundanna l-eżistenza tal-iskemi hekk imsejha “payola”, li jgħiegħlu lill-awturi jaċċettaw dħul aktar baxx bi skambju għal vižibbiltà akbar, u b'hekk ikomplu jnaqqsu d-dħul tal-istreaming tagħhom li digħi huwa baxx ħafna, filwaqt li l-wegħda ta' vižibbiltà akbar tibqa' ma titwettaqx fil-biċċa l-kbira tal-każijiet;
9. Jinnota li hemm kompetizzjoni qawwija bejn il-fornituri tal-istreaming tal-mużika fis-suq Ewropew, bi ftit atturi globali dominanti; ifakkar fil-htieġa ta' implementazzjoni rapida tal-Att dwar is-Suq Digidli u l-Att dwar is-Servizzi Digidli sabiex tīgħi żgurata ekosistema ġusta fost il-pjattaformi online u l-fornituri tas-servizzi tal-mużika;

### **Prominenza u skopribbiltà ta' xogħlijiet tal-UE**

10. Jirrimka li għandha tittieħed azzjoni fil-livell tal-UE biex jiġu għarantiti l-vižibbiltà u l-acċessibbiltà tax-xogħlijiet Ewropej, meta wieħed iqis ir-rikkezza tal-kontenut attwalment disponibbli fuq il-pjattaformi tal-istreaming tal-mużika;
11. Jistieden lill-Kummissjoni tiproponi qafas legali biex tiżgura l-prominenza u l-iskopribbiltà tax-xogħlijiet Ewropej fuq il-pjattaformi tal-istreaming tal-mużika;

12. Jistieden lill-Kummissjoni, f'dan il-kuntest, tiżgura li dan il-qafas jinkludi indikaturi specifiċi tad-diversità li jippermettu valutazzjoni indipendenti tal-użu u l-vižibbiltà tax-xogħlijiet Ewropej, pereżempju, fil-lingwi nazzjonali u minoritarji jew ippubblikati minn awturi indipendenti;
13. Jishaq, barra minn hekk, li dan ikun jehtieg monitoraġġ u rappurtar regolari dwar il-prominenza u l-iskopribbiltà ta' xogħlijiet Ewropej fuq, fost l-oħrajn, il-playlists organizzati minn professjonisti, l-interfaċċi tal-utenti u s-sistemi ta' rakkomandazzjoni;
14. Jistieden lill-Kummissjoni tirrefletti dwar il-possibbiltà li jiġu imposti kwoti fuq il-pjattaformi tal-istreaming tal-mużika;

### **Lejn l-użu etiku tal-IA**

15. Jappella għall-użu etiku tal-IA fis-settur tal-mużika u jappoġġja trasparenza massima fi kwalunkwe aspett tal-iżvilupp, il-produzzjoni u t-twassil ta' xogħlijiet mużikali permezz ta' teknoloġiji tal-IA;
16. Jistieden lill-Kummissjoni tiproponi obbligi legali biex tiżgura t-trasparenza tal-algoritmi u s-sistemi ta' rakkomandazzjoni tal-kontenut ta' pjattaformi kbar ġafna għall-istreaming tal-mużika, bil-ghan tal-prevenzjoni ta' prattiki ta' manipulazzjoni frawdolenti u ingusti tal-istreaming, bħall-tal-istreaming frawdolenti u l-istreaming ta' artisti foloz li jintużaw biex jitnaqqsu l-ispejjeż u jkompli jinżel il-valur għall-awturi professjonali, kif ukoll biex tiġi żgurata d-diversità kulturali;
17. Jenfasizza li l-pubbliku għandu jiġi infurmat jekk ix-xogħlijiet mużikali, il-kanzunetti jew l-artisti li jisimghu fuq il-pjattaformi tal-istreaming tal-mużika gewx iġġenerati mill-IA u mhux mill-awturi umani; jishaq, f'dan ir-rigward, fuq il-ħtiega li tigi stabbilita tikketta “iġġenerat mill-IA” għall-mużika ġġenerata mill-IA;
18. Jenfasizza, barra minn hekk, il-ħtiega li jiġi żgurat li l-awturi, li x-xogħlijiet tagħhom intużaw għat-taħriġ ta' applikazzjonijiet li jiġi generaw l-IA, jirċievu remunerazzjoni ġusta għal dan;

### **Perspettivi**

19. Jistieden lill-Kummissjoni tikkunsidra l-possibbiltà li tistabbilixxi osservatorju Ewropew tal-mużika biex jipprovd informazzjoni dwar is-swieq tal-mużika fl-UE billi jiġbor u janalizza data fl-Istati Membri, kif ukoll biex janalizza kwistjonijiet legali li jaffettaw is-settur tal-mużika, b'mod partikolari s-suq tal-istreaming tal-mużika u jirrapporta dwarhom;
  20. Jistieden lill-Kummissjoni tistabbilixxi djalogu strutturat bejn il-partijiet ikkonċernati sabiex jiddiskutu kwistjonijiet attwali li jaffettaw is-suq tal-istreaming tal-mużika u jiddiskutu ħidma flimkien biex isibu soluzzjonijiet komuni;
- ◦ ◦

21. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill u lill-Kummissjoni.

## NOTA SPJEGATTIVA

It-trasformazzjoni digitali b'pass imgħażżeġ li qed tħix is-soċjetà tagħna qed tikkawża żbilanci fl-interrelazzjonijiet soċjali tradizzjonal, li minħabba l-veloċità tal-bidla nnifisha xi drabi tagħmilha diffiċli li dawn jiġu kkoreġuti jew trasformati. Is-swieq kollha ġew affettwati minn żbilanci, bir-rizultat li wħud minnhom huma aktar evidenti minn oħrajn. Is-settur kulturali wkoll intlaqat minn dawn il-bidliet. Il-fenomeno tal-konsum online (bil-pjaga konsegwenti tal-piraterija digitali), iż-żieda enormi fil-kreazzjonijiet li saru disponibbli globalment u ż-żieda konsegwenti fil-konsum u l-kompetizzjoni, l-użu ta' għodod ġodda fil-process tal-kreattività, l-isplużżoni tal-intelligenza artificjali, il-ħolqien ta' "dinjiet virtwali" jew metaversi wasslu għal riekwilibru tal-partecipanti fil-katina tal-valur, jekk mhux l-introduzzjoni ta' atturi ġodda u l-ghajebien prattiku ta' oħrajn. Peress li l-karatteristiċi fraġli u prekarji tagħha huma karatteristiċi magħrufa tal-ekosistema kulturali, u dawn il-bidliet seħħew b'din il-veloċità u b'rispons insuffiċjenti u tard tal-ligijiet, aktarxi li din is-sistema sofriet u qed issofri aktar minn oħrajn biex tadatta ruħha għar-realtà l-ġdida, f'termini tal-kundizzjonijiet tal-artisti u l-kreaturi, prinċipalment, iżda wkoll tal-katina tal-valur kollha.

Nistgħu ngħidu li l-mużika hija waħda mis-sottosistemi kulturali li għaddiet mill-aktar bidla drammatika. Fi ftit snin biss imxejna mid-diska tal-vinyl jew is-CDs għall-konsum online tal-massa. Illum, il-pubbliku jikkonsma mużika bl-istreaming permezz ta' pjattaformi online li joperaw globalment u jagħmlu disponibbli miljuni ta' tracks mužikali (sa 300 miljun). Anke l-mudell tar-radju tal-mużika issa qed jonqos. Qatt daqs illum ma ġiet ikkunsmata tant mužika fid-dinja u qatt daqs illum ma kien hemm aċċess daqshekk kbir għal varjetà infinita ta' artisti, stili u forom. Qatt daqs illum ma kien daqshekk kbir dan il-“kejk” ekonomiku tal-mużika. Iżda din ir-realtà fiha l-paradoss tagħha stess: qatt daqs illum is-sitwazzjoni tal-kreaturi u tal-artisti ma kienet daqshekk prekarja, bl-eċċeżżjoni ta' ftit artisti ta' succcess kbir, u qatt daqs illum il-varjetà tal-aktar stili popolari ma kienet daqshekk ristretta.

Tabilhaqq, qed naraw kif l-esperjenza tal-mużika qed tiġi ttransformata f'komodità b'mod l-aktar estrem, fejn il-varjetajiet stilistici l-anqas popolari dejjem qed isibu anqas spazju u fejn il-lingwi anqas mitkellma għandhom spazju ta' konsum dejjem iċken, anke fil-pajjiż ta' origini. Il-ħolqien ta' suq dinji kbir online tal-mużika wassal għal offerta dejjem aktar uniformi, magħmulia minn listi definiti ta' rakkmandazzjonijiet u algoritmi li jissintetizzaw dejjem aktar il-gosti tal-udjenzi.

Huwa diffiċli għall-awturi jew l-artisti ta' stili ta' minoranza jew sperimentalisti li jkollhom viżibbiltà fuq pjattaformi b'offerta massiva. Dawk li jkunu barra mil-listi tar-rakkmandazzjonijiet ewlenin jew mill-iskrin ta' quddiem ta' dawn il-pjattaformi huma kkundannati għall-irrelevanza. Lanqas issa l-istazzjonijiet tar-radju ma għandhom poter kbir biex idaħħlu ismijiet ġodda fis-suq, filwaqt li l-uniċi rotot alternattivi huma dawk ta' networks soċjali oħra li saħansitra komplew ifaqqru l-esperjenza artistika.

Il-ħtieġa li jkun hemm preżenza f'sistemi ta' rakkmandazzjoni wasslet għal prattiki bħal l-“iskemi payola”, fejn l-awturi jaċċettaw pagamenti iktar baxxi għal viżibbiltà akbar. Din hija certament prattika drammatika, meta wieħed iż-żomm f'mohħu, barra minn hekk, li d-dħul li jircievu l-kreaturi u l-artisti permezz tat-tariffi dovuti għall-konsum tax-xogħliliet tagħhom fuq l-istreaming huwa assolutament ridikolu. L-artisti li x-xogħliliet tagħhom jiġi riprodotti

mijiet ta' eluf ta' drabi fis-sena ma jistgħux isostnu lilhom infushom finanzjarjament b'dan il-mezz; allura jkollhom jirrikorru għal kuncerti live, għat-tagħlim jew għal attivitajiet alternattivi oħra. Dan huwa sempliciment insostenibbli.

Huwa kruċjali li ssir analizi dettaljata tal-katina tal-valur tas-settur tal-mužika, biex jiġi identifikat fejn jinsabu l-iżbilanci tiegħu u jiġu introdotti miżuri korrettivi permezz ta' ghodod legali u/jew kodicijiet ta' prattika tajba. M'għandniex inħallu l-analizi tagħna tiġi affettwata mill-preġudizzji, mill-miti jew mid-demonizzazzjoni ta' ċerti artisti tas-suq tal-mužika. L-atturi kollha għandhom rwol essenzjali u, fi kwalunkwe każ, kulhadd jeħtieg azzjoni bbilancjata biex jiġu żgurati s-sostenibbiltà u l-introduzzjoni ta' artisti u proposti mužikali godda fis-suq.

“Magħquda fid-Diversità” huwa l-motto tal-Unjoni Ewropea. Din il-frażi, inkorporata fil-preamble tat-Trattat fundatur tagħna, tinqara b’żewġ modi fundamentali, kemm bhala konstatazzjoni, kif ukoll bħala obbligu:

- Huwa permezz tal-kultura li niffurmaw ruħna bħala progett taċ-ċivilizzazzjoni; l-Unjoni Ewropea mingħajr kultura, li l-komunitajiet umani kollha fi ħdanha jgħibu magħhom, hija biss qoxra vojta, bl-ebda ruħ.
- Huwa d-dmir tal-Unjoni li tiggarantixxi din id-diversità, li mingħajrha l-progett huwa nieqes mis-sens. Din id-diversità ma tigħix realizzata biss fil-qasam lingwistiku jew etnografiku, iżda fil-protezzjoni tal-magma kreattiva rikkissima tas-soċjetajiet tagħna.

Abbażi ta' din l-interpretazzjoni doppja tad-dikjarazzjoni tagħna, l-Unjoni Ewropea adottat regoli diversi drabi biex tipprotegi l-avvenimenti kulturali u d-drittijiet tal-artisti u l-kreaturi, kemm fīzikament kif ukoll digitalment. Issa huwa meħtieg li tittieħed azzjoni biex tiġi għarantita s-sostenibbiltà tas-settur kreattiv tal-mužika u biex inkunu nistgħu noħolqu r-rikkezza, mhux biss spiritwali iżda wkoll fis-sens finanzjarju. Dan ir-rapport iservi bħala rakkommandazzjoni li fassalna fil-Kumitat għall-Kultura tal-Parlament Ewropew biex inwettqu r-responsabbiltà tagħna stess għal dan l-objettiv, filwaqt li fassalna test permezz ta' ħidma intensiva mas-settur, li għandu l-għan li jidheri kreattiva tkompli ssostni din il-magħiġja.

“Il-ħajja mingħajr mužika hija sempliciment żball, telgħa iebsa, eżilju”, jgħid Nietzsche; il-mužika probabbilment hija l-aktar esperjenza artistika ta' valur metafiziku, inspjegabbli u inkonċepibbli li l-bnedmin jistgħu jgħid, huwa “seħer” li anke Nietzsche tkellem dwaru. Issa jinsab f'idejna li nagħmlu l-almu tagħna sabiex l-Ewropa tagħna tkompli ssostni din il-magħiġja.